

## ହରିଶ୍ଚନ୍ଦ୍ର ସହାୟତା ଯୋଜନା

ଗରିବ ଓ ଅଭାବଗ୍ରସ୍ତ ମୃତବ୍ୟକ୍ତିର ଅନ୍ତ୍ୟେଷ୍ଟିକ୍ରିୟା (ଶବ ଦାହ / କବରୀକରଣ) ସମ୍ପାଦନ କରିବା ପାଇଁ ତାର ନିକଟତମ ସମ୍ପର୍କୀୟଙ୍କୁ ଆର୍ଥିକ ସହାୟତା ଯୋଗାଇଦେବା କିମ୍ବା ଅତିହ୍ନା ଶବର ଶେଷକୃତ୍ୟ କରିବା ହେଉଛି ହରିଶ୍ଚନ୍ଦ୍ର ସହାୟତା ପ୍ରେରଣାର ମୂଳ ଲକ୍ଷ୍ୟ ।

ହରିଶ୍ଚନ୍ଦ୍ର ସହାୟତା ପ୍ରେରଣା –

- (i) ଏପରି ପରିସ୍ଥିତିରେ ସରପଞ୍ଚ / ପୌର ଅଧ୍ୟକ୍ଷ / ମହାନଗର ନିଗମ ମେୟର ସହାୟତା ପାଇଁ ଯୋଗ୍ୟ ମାମଲା ବିଷୟରେ ନିଷ୍ପତ୍ତି ନେବେ ।
- (ii) ଏଥିପାଇଁ ଗ୍ରାମାଞ୍ଚଳରେ ସରପଞ୍ଚମାନେ ଟ. ୨୦୦୦/- ଓ ସହରାଞ୍ଚଳରେ ଅଧ୍ୟକ୍ଷ / ମେୟରମାନେ ଟ. ୩୦୦୦/- ମଞ୍ଜୁର କରିପାରିବେ ।
- (iii) ପୋଲିସ ଦ୍ଵାରା ବିଧିବଦ୍ଧ ଭାବେ ପଞ୍ଜୀକୃତ ହୋଇଥିବା ଅତିହ୍ନା / ଦାବିହୀନ ଶବର ସକ୍ରୀର ପାଇଁ ଉପ-ଜିଲ୍ଲାପାଳମାନେ ସର୍ବୋଚ୍ଚ ଟ. ୩୦୦୦/- ପର୍ଯ୍ୟନ୍ତ ମଞ୍ଜୁର କରିପାରିବେ ।
- (iv) ହରିଶ୍ଚନ୍ଦ୍ର ସହାୟତା ପାଇବା ପାଇଁ ଅଯୋଗ୍ୟତା :  
ନିମ୍ନଲିଖିତ ଯେ କୌଣସି ବର୍ଗରେ ଅନ୍ତର୍ଭୁକ୍ତ ଥିବା ପରିବାର ହରିଶ୍ଚନ୍ଦ୍ର ସହାୟତା ପାଇବା ପାଇଁ ଅନୁପଯୁକ୍ତ ଅଟନ୍ତି :-
  1. ଯେଉଁ ପରିବାରର କୌଣସି ସଦସ୍ୟଙ୍କର ଚାରି ଚକିଆ / ଦୁଇ ଚକିଆ ଯନ୍ତ୍ରଚାଳିତ ଗାଡ଼ି ଥିବ ।
  2. ଯେଉଁ ପରିବାରର କୌଣସି ସଦସ୍ୟ ସରକାରୀ କର୍ମଚାରୀ ହୋଇଥିବେ ।
  3. ଯେଉଁ ପରିବାରର କୌଣସି ସଦସ୍ୟ ସରକାରଙ୍କ ଠାରୁ ପାରିତୋଷିକ (honorarium) ଗ୍ରହଣ କରୁଥିବେ ।
  4. ଯେଉଁ ପରିବାରର ସର୍ବମୋଟ ଜମି ଜମାର ପରିମାଣ ୫ ଏକରରୁ ଅଧିକ ହୋଇଥିବ ।
  5. ଯେଉଁ ପରିବାରର କୌଣସି ସଦସ୍ୟ ଆୟକର ଦାତା ହୋଇଥିବେ ।

ମଞ୍ଜୁରିଦାତା କର୍ତ୍ତୃପକ୍ଷ ଯଥା ସରପଞ୍ଚ/ ଅଧ୍ୟକ୍ଷ / ମେୟର ନିର୍ଦ୍ଧାରିତ ଫରମାଟରେ ମୃତକଙ୍କ ପରିବାରର ସଦସ୍ୟଙ୍କ ଠାରୁ ଏ ବାବଦରେ ଘୋଷଣାନାମା ଗ୍ରହଣ କରିବେ ।

## Online ମାଧ୍ୟମରେ ହରିଶ୍ଚନ୍ଦ୍ର ସହାୟତା ପ୍ରଦାନ :-

ସାଧାରଣ ପ୍ରସାଶନ ଓ ସାଧାରଣ ଅଭିଯୋଗ ବିଭାଗ, ପଞ୍ଚାୟତରାଜ ଓ ପାନୀୟଜଳ ବିଭାଗ ଏବଂ ଗୃହ ଓ ନଗର ଉନ୍ନୟନ ବିଭାଗର ସଚିବ ମାନଙ୍କ ମିଳିତ ଦସ୍ତଖତରେ ସମସ୍ତ ଜିଲ୍ଲାପାଳମାନଙ୍କୁ ପତ୍ର ସଂଖ୍ୟା 167 ତା 02.01.2015 ଦ୍ୱାରା ଅବଗତ କରାଇଦିଆଯାଇଛି ଯେ ପଞ୍ଚାୟତ କିମ୍ବା ମ୍ୟୁନିସିପାଲିଟି ରେ ଗଢ଼ିତଥିବା ଯେ କୌଣସି ପାଣ୍ଠିରୁ ଯୋଗ୍ୟ ହିତାଧିକାରୀଙ୍କୁ ସରପଞ୍ଚ/ ଅଧ୍ୟକ୍ଷ / ମେୟରମାନେ ତତକ୍ଷଣାତ ହରିଶ୍ଚନ୍ଦ୍ର ସହାୟତା ପ୍ରଦାନ କରିବେ । ଏହାପରେ website ରେ ସେମାନଙ୍କ user ID ଏବଂ password ବ୍ୟବହାର କରି ଖର୍ଚ୍ଚ ଭରଣା ଫର୍ମ ପୂରଣ କରି online ମାଧ୍ୟମରେ ସମ୍ପୂର୍ଣ୍ଣ ବିଡିଓ / ମ୍ୟୁନିସିପାଲିଟିର କାର୍ଯ୍ୟନିର୍ବାହୀ ଅଧିକାରୀଙ୍କୁ ପ୍ରେରଣ କରିବେ । ବିଡିଓ / ମ୍ୟୁନିସିପାଲିଟିର କାର୍ଯ୍ୟନିର୍ବାହୀ ଅଧିକାରୀ ଏହାକୁ ମଞ୍ଜୁର କଲାପରେ ହରିଶ୍ଚନ୍ଦ୍ର ସହାୟତା ବାବଦରେ ପ୍ରଦାନ କରାଯାଇଥିବା ରାଶି ସରପଞ୍ଚ/ ଅଧ୍ୟକ୍ଷ / ମେୟର କି ସରକାରୀ ଜମାଖାତାରେ online ମାଧ୍ୟମରେ ଗଢ଼ିତ ହୋଇଯିବ ।

ପୁରୀ ସ୍ୱର୍ଗଦ୍ୱାରରେ ଗରିବ ଓ ଅସହାୟ ମୃତକର ଶେଷକୃତ୍ୟ ସମ୍ପନ୍ନ ପାଇଁ ସହାୟତା ପ୍ରଦାନର ମାନକ ପରିଚାଳନା ପ୍ରକ୍ରିୟା :

- (1) ପ୍ରଥମେ ମୃତକଙ୍କ ନିକଟ ସମ୍ପର୍କୀୟ ସ୍ୱର୍ଗଦ୍ୱାରରେ ଏଥିପାଇଁ ଖୋଲାଯାଇଥିବା କାଉଣ୍ଟର ନିକଟକୁ ଯାଇ ଏହି ଯୋଜନା ଅଧୀନରେ ସାହାଯ୍ୟ ପାଇବା ନିମନ୍ତେ ନାମ ପଞ୍ଜୀକରଣ କରାଇବେ ।
- (2) କାର୍ଯ୍ୟନିର୍ବାହୀ ଅଧିକାରୀ (Executive Officer), ପୁରୀ ପୌରପାଳିକା, ଏହି ସାହାଯ୍ୟ ପାଇଁ ଆଗନ୍ତୁକ ବ୍ୟକ୍ତି ମାନଙ୍କୁ ଶେଷକୃତ୍ୟ ସମ୍ପନ୍ନ ନିମନ୍ତେ ସହାୟତା ପ୍ରଦାନର ଦାୟିତ୍ୱରେ ରହିବେ ।
- (3) କର୍ତ୍ତୃପକ୍ଷଙ୍କ ଦ୍ୱାରା ମଞ୍ଜୁରି ପରେ ହିତାଧିକାରୀ ଏଥିପାଇଁ ଆବଶ୍ୟକ ହେଉଥିବା କାଠ ସ୍ୱର୍ଗଦ୍ୱାର ପାଖରେ ଥିବା ଓଡ଼ିଶା ଜଙ୍ଗଲ ଉନ୍ନୟନ ନିଗମର ଗୋଲାରୁ ସଂଗ୍ରହ କରିବେ । ଅନ୍ୟ ସହାୟକ ବସ୍ତୁ ମାନ (ଯଥା ଝାଟି, ପୂଜା ସାମଗ୍ରୀ, କଳସ

, ଘିଅ, ଚନ୍ଦନ କାଠ, ଧୋତି , ଗାମୁଛା, ଧୂପକାଠି ଇତ୍ୟାଦି ) ସ୍ଵର୍ଗଦ୍ଵାର ପରିସରରେ ଥିବା ଲାଲସେନ୍ଦୁ ପ୍ରାସ୍ତ ଦୋକାନରୁ ପାଇବେ ।

- (4) ସ୍ଵର୍ଗଦ୍ଵାରରେ ଏବାବଦ ସଠିକ ହିସାବ ରଖିବା ପାଇଁ ପୁରୀ ପୌରପାଳିକାର ପ୍ରତିଷ୍ଠାନ ଅଧିକାରୀ ଜଣେ କର୍ମଚାରୀଙ୍କୁ ନିଯୋଜିତ କରିବେ । ଏହି କାଉଣ୍ଟର ୨୪ ଘଣ୍ଟା ଖୋଲା ରହିବ ଏବଂ କର୍ମଚାରୀମାନେ ପାଳିକରି ସେମାନଙ୍କ କର୍ତ୍ତବ୍ୟ ସମ୍ପାଦନ କରିବେ । ସେମାନେ ଶବ ଦାହ ପାଇଁ ଆସୁଥିବା ମାମଲା ଗୁଡ଼ିକ ରେକର୍ଡ କରିବେ ଏବଂ ଓଡ଼ିଶା ଜଙ୍ଗଲ ଉନ୍ନୟନ ନିଗମ, ଲାଲସେନ୍ଦୁ ପ୍ରାସ୍ତ ଦୋକାନ, ପୂଜାରୀ ଏବଂ ଦାହକଠାରୁ ରଶିଦ ମାନ ସଂଗ୍ରହ କରିବେ ।
- (5) ଦାୟିତ୍ଵରେ ଥିବା କର୍ମଚାରୀ ସାମଗ୍ରୀ ଯୋଗାଣ ଏବଂ ପୂଜାରୀ ଓ ଦାହକଙ୍କୁ ତାଙ୍କ ଦେୟ ପ୍ରଦାନବେଳେ ରଶିଦ ଉପରେ ହିତାଧିକାରୀଙ୍କ ଦସ୍ତଖତ ସଂଗ୍ରହ କରିବେ । ଏତଦପରେ ସେ ସଂସ୍କାର ପାଇଁ ଆବଶ୍ୟକ ସମସ୍ତ ସାମଗ୍ରୀ ହିତାଧିକାରୀଙ୍କୁ ହସ୍ତାନ୍ତର କରିବେ । ସମସ୍ତ ସହାୟତା କେବଳ ସାମଗ୍ରୀ ଏବଂ ସେବା ଆକାରରେ ଉପଲବ୍ଧ ହେବ ।
- (6) ମଞ୍ଜୁର ହୋଇଥିବା ସମସ୍ତ ଖର୍ଚ୍ଚ ଟ.୨୦୦୦/- ରୁ ଅଧିକ ହେବ ନାହିଁ ଏବଂ ଏହା ପୁରୀ ପୌରପାଳିକାରେ ଏ ବାବଦ ଗଚ୍ଛିତ ରଖାଯାଇଥିବା ପାଣ୍ଠିରୁ ଭରଣା କରାଯିବ ।